

ҚОНУНИ ҶУМҲУРИИ ТОЧИКИСТОН
Дар бораи ихтироъ

(Ахбори Маҷлиси Олии Ҷумҳурии Тоҷикистон соли 2004, №2, мод. 49)

Маҷлиси намояндагон 24 декабри соли 2003 қабул кардааст
Маҷлиси миллӣ 12 февраля соли 2004 ҷонибдорӣ намудааст

БОБИ I.
ҚОИДАҲОИ УМУМӢ

Қонуни мазкур муносибатҳои молумулӣ ва муносибатҳои шахсии ғайримолумулкӣ бо онҳо алоқамандро, ки бинобар офаридан, ҳифзи ҳуқуқӣ ва истифодабарии ихтироот дар қаламрави Ҷумҳурии Тоҷикистон ба миён меоянӣ, танзим мекунад.

Моддаи 1. Мағҳумҳои асосӣ

Мағҳумҳои дар Қонуни мазкур истифодашаванда маъни зерин доранд:

ариза – маҷмӯи ҳуҷҷатҳои бо Қонуни мазкур муқарраршуда, ки барои гирифтани ҳуҷҷати муҳофизатӣ ба Идораи патентӣ пешниҳод карда мешаванд;

дорандай патент – шахси воқеӣ ё ҳуқуқие, ки ба номи ў ҳуҷҷати муҳофизатӣ дода мешавад;

ихтироъ – офаридаи нави техникие, ки имконият медиҳад масъалаҳои мушаххаси истехсолот ва соҳаҳои дигари фаъолияти инсон ҳал карда шаванд;

намояндаи патентӣ – шаҳрванди Ҷумҳурии Тоҷикистон, ки тибқи қонунгузорӣ ҳуқуқ дорад шахсони воқеӣ ва ҳуқуқиро дар назди Идораи патентӣ намояндаӣ намояд;

объектҳои моликияти саноатӣ – ихтироот, намунаҳои саноатӣ ва моделҳои судманӣ, ки маҳсули фаъолияти зеҳни инсон мебошанд;

пешнамунаи (прототипи) ихтироъ – ҳаммонанди ихтироъ, ки бо маҷмӯи аломатҳои асосиаш ба ихтироъ наздиктарин аст;

Созиномаи Париж – Конвенсияи Париж оид ба ҳифзи моликияти саноатӣ аз 20 марта соли 1883 бо тағириу иловаҳои минбаъда;

тавсифномаи ихтироъ – ҳуҷҷати мансуб ба ариза, ки дар он ихтироъ ба пуррагӣ тафсир мешавад;

формулаи ихтироъ – ҳуҷҷати мансуб ба ариза, ки дар асоси тавсифномаи ихтироъ тартиб дода мешавад ва маҷмӯи аломатҳои асосии ихтироъро дар бар метирад;

шартҳои патентпазирӣ – шартҳои бо Қонуни мазкур муқарраршудаи пешниҳоди ҳифзи ҳуқуқии ихтироъ;

ҳаммонанди ихтироъ – объекте, ки таъиноташи бо таъиноти ихтироъ як буда, маҷмӯи аломатҳои он ба маҷмӯи аломатҳои асосии ихтироъ монанд аст;

ҳуҷҷатҳои муҳофизатӣ – патентҳо ва нахустпатентҳо, ки барои ихтироъ тибқи Қонуни мазкур дода мешаванд.

Моддаи 2. Қонунгузории Ҷумҳурии Тоҷикистон дар бораи ихтироъ

Қонунгузории Ҷумҳурии Тоҷикистон дар бораи ихтироъ ба Конститутсияи (Сарқонуни) Ҷумҳурии Тоҷикистон асос ёфта, аз Кодекси граждании Ҷумҳурии Тоҷикистон, ҳамин Қонун, дигар санадҳои меъёрию ҳуқуқии Ҷумҳурии Тоҷикистон ва инчунин санадҳои ҳуқуқии байналмилалие, ки Ҷумҳурии Тоҷикистон эътироф намудааст, иборат аст.

Моддаи 3. Мақоми давлатӣ оид ба ҳифзи объектҳои моликияти саноатӣ

Мақоми давлатӣ оид ба ҳифзи объектҳои моликияти саноатӣ (минбаъд - Идораи патентӣ) амалигардонии сиёсати ягонаи давлатиро дар соҳаи ҳифзи ҳуқуқии объектҳои моликияти саноатӣ таъмин менамояд, аризаҳоро барои объектҳои моликияти саноатӣ қабул мекунад, аз рӯи онҳо санчиш мегузаронад, бақайдгирии давлатӣ ва нашри расмии маълумотро дар бораи объектҳои

моликияти саноатй ба сомон мерасонад, ҳүччатҳои муҳофизатй медиҳад ва инчунин вазифаҳои дигарро, ки мувофиқи ҳүччатҳои таъсисии Идораи патентй пешбинӣ шудаанд, иҷро мекунад.

Дар назди Идораи патентй Шӯрои шикояти амал мекунад, ки он мақоми ҳатмии аввалин оид ба ҳалли масъалаҳои баҳсталаби марбут ба ҳифзи ҳуқуқии объектҳои моликияти саноатй ба шумор меравад. Шӯрои шикояти ваколатҳои худро дар асоси қонунгузории Ҷумҳурии Тоҷикистон ва Низомнома дар бораи Шӯрои шикояти ба амал мебарорад.

Маблағузории Идораи патентй аз ҳисоби маблағҳои буҷети давлатӣ, пардохтҳои корбари инчунин маблағҳое, ки аз расондани хизматҳои патентй ва иттилоотӣ ворид шудаанд, ба амал бароварда мешавад.

Моддаи 4. Ҳүччатҳои муҳофизатӣ

Ҳуқуқ ба ихтироъ аз ҷониби давлат ҳифз карда шуда, бо патент ва ё нахустпатент барои ихтироъ (минбаъд - ҳүччатҳои муҳофизатӣ) тасдиқ карда мешавад.

Патент барои ихтироъ баъд аз гузаронидани санчиши моҳияти ариза дода шуда, аз санаи пешниҳоди ариза ба Идораи патентй дар давоми бист сол амал мекунад.

Нахустпатент барои ихтироъ баъд аз гузаронидани санчиши пешакии ариза барои нахустпатент дода мешавад ва аз санаи пешниҳоди ариза ба Идораи патентй дар давоми даҳ сол амал мекунад.

Ҳүччати муҳофизатӣ аввалият, муаллифӣ ва ҳуқуқи истисноии истифодабарии ихтироъро тасдиқ мекунад.

Моддаи 5. Ҳифзи ҳуқуқии ихтироъ

Ҳаҷми ҳифзи ҳуқуқӣ, ки онро ҳүччати муҳофизатӣ медиҳад, бо формулаи ихтироъ муайян карда мешавад. Барои маънидод намудани формулаи ихтироъ тавсифнома ва нақшашо истифода шуда метавонанд.

Амали ҳүччати муҳофизатии барои тарзи ба даст овардани маҳсулот дода шуда ба маҳсулоте, ки бевосита бо ин тарз ҳосил шудааст, низ даҳл дорад. Маҳсулоти нав дар он сурат бо тарзи патентнокшуда ба даст оварда шуда ҳисобида мешавад, агар далелҳои акс вуҷуд надошта бошанд.

Ҳифзи ҳуқуқӣ мувофиқи Қонуни мазкур ба ихтирооте, ки сирри давлатиро дар бар мегиранд, дода намешавад. Тартиби ба онҳо додани ҳифзи ҳуқуқиро санади даҳлори қонунгузорӣ муқаррар менамояд.

БОБИ 2. ПАТЕНТПАЗИРИИ ИХТИРООТ

Моддаи 6. Шартҳои патентпазирии ихтироъ

Ба ихтироъ ҳифзи ҳуқуқӣ дода мешавад, агар он нав, дорои сатҳи ихтироъкорӣ ва қобили татбиқ бошад.

Ихтироъ нав ба ҳисоб меравад, агар он қисми сатҳи техника набошад.

Сатҳи техника маҷмӯи маълумоте мебошад, ки то санаи аввалияти ихтироъ дар ҷаҳон қобили дастрасии умум гардидааст.

Ихтироъ дорои сатҳи ихтироъкорӣ маҳсуб мейбад, агар он барои мутахассис аз маълумот дар бораи сатҳи техника ошкоро пайдо нагардад.

Ихтироъ қобили татбиқ ҳисобида мешавад, агар он дар саноат, кишоварзӣ, тандурустӣ ва дигар соҳаҳои фаъолияти инсон истифода шуда тавонад.

Соҳтор, тарз, модда, штамми микроорганизм, штамми ҳуҷайраҳои растаниҳо ва ҳайвонот, инчунин аз рӯи таъиноти нав истифода бурдани онҳо объектҳои ихтироъ буда метавонанд.

Объектҳои зерин ба маъни муқаррароти Қонуни мазкур ихтироъ маҳсуб намешаванд:

- назарияҳои илмӣ ва методҳои математики;
- методҳои ташкилу идоракунии ҳоҷагӣ;
- алломатҳои шартӣ, ҷадвалҳо, қоидаҳо;
- қоидаҳо ва методҳои иҷрои амалиёти фикрӣ;
- алгоритмҳо ва барномаҳо барои мошинҳои ҳисоббарор;

- лоиҳаҳо ва схемаҳои банақшагирии иншоот, биноҳо, маҳалҳо;
- пешниҳодҳое, ки танҳо ба намуди берунаи маҳсулот даҳл дошта, ба қонеъ гардонидани талаботи эстетикий равона шудаанд.

Ба маъни мӯқаррароти Қонуни мазкур объектҳои зерин ба сифати объектҳои патентпазир эътироф карда намешаванд:

- топологияҳои микросхемаҳои интегралӣ;
- навъҳои растаниҳо ва зотҳои ҳайвонот;
- пешниҳодҳое, ки хилофи манфиатҳои чамъиятӣ, принсипҳои инсондӯстӣ ва ахлоқӣ мебошанд.

Патентпазирии ихтироъро ошкор намудани маълумоте, ки дар натиҷаи он моҳияти ихтироъ дастраси умум гардидааст, ҳалалдор намекунад, агар ин амал аз ҷониби аризадиҳанда, муаллиф ва ё шахси дигаре, ки аз онҳо мустақиман ва ё ба тарики ғайримустақим маълумоти ба ихтироъ даҳлдорро ба даст овардааст, ичро шуда бошад ва агар ариза дар бораи додани ҳучҷати муҳофизатӣ барои ихтироъ ба Идораи патентӣ на дертар аз шаш моҳи бâъд аз санаи ошкор шудани ин маълумот пешниҳод шуда бошад. Дар айни замон ўҳдадории исбот намудани воқеяти ин амал ба зиммаи аризадиҳанда гузошта мешавад.

БОБИ 3. СУБЪЕКТҲОИ ҲУҚУҚ БА ИХТИРОЪ

Моддаи 7. Муаллифи ихтироъ

Шахси воқеие, ки бо меҳнати эҷодкоронаи вай ихтироъ оғарида шудааст, муаллифи ихтироъ ҳисобида мешавад. Агар дар оғаридани ихтироъ якчанд шахсони воқеӣ иштирок карда бошанд, ҳамаи онҳо муаллифи ихтироъ ҳисоб мешаванд. Тартиби истифодаи ҳуқуқҳо, ки ба муаллифон тааллуқ доранд, бо созишномаи байни онҳо муайян карда мешавад.

Шахсоне, ки дар оғаридани ихтироъ ҳиссаи шахсии эҷодӣ нагузозтаанд, ба муаллиф(он) танҳо ёрии техникӣ, ташкилий ва ё моддӣ расонидаанд ё ин ки танҳо барои ба расмият даровардани ҳуқуқ ба ихтироъ ва истифодаи он мусоидат намудаанд, муаллифи ихтироъ ҳисоб намешаванд.

Ҳуқуқи муаллифӣ ҳуқуқи шахсии бегонанашаванда буда, бемӯҳлат ҳифз карда мешавад.

Моддаи 8. Аризадиҳанда

Ҳуқуқи пешниҳоди аризаро барои додани ҳучҷати муҳофизатӣ инҳо доранд:

- муаллиф(он)-и ихтироъ;
- корфармо, дар ҳолатҳои пешбининамудаи қисми дуюми моддаи 9 ҳамин Қонун;
- ворис(он)-и ҳуқуқии муаллиф (он) ва ё корфармо.

Моддаи 9. Дорандай патент

Ҳучҷати муҳофизатӣ ба инҳо дода мешавад:

- муаллифи ихтироъ;
- шахсе, ки ўро муаллифи ихтироъ дар арзнома дар бораи додани ҳучҷати муҳофizatӣ муайян намудааст;
- ворисони ҳуқуқии шахсони дар боло зикргардида.

Ҳуқуқи гирифтани ҳучҷати муҳофizatӣ барои ихтирое, ки онро корманд дар алоқамандӣ бо ичрои вазифаҳои хизматиаш ва ё аз корфармо гирифтани супориши мушаххас оғаридааст, ба корфармо тааллук дорад, агар шартномаи байни онҳо ҳолати дигареро пешбинӣ накарда бошад.

Агар корфармо дар давоми чор моҳи бâъди санаи аз ҷониби муаллиф дар бораи оғаридани ихтироъ хабардор карда шуданаш ба Идораи патентӣ ариза надиҳад, ҳуқуқи пешниҳоди аризаро ба шахси дигар voguzor нақунад ва ё муаллифро дар бораи маҳфӣ нигоҳ доштани ихтироъ оғоҳ нанамояд, пас ҳуқуқи пешниҳоди ариза ва гирифтани ҳучҷати муҳофizatӣ ба муаллиф мегузараад. Дар ин ҳолат корфармо ҳуқуқ дорад ба дорандай ҳучҷати муҳофizatӣ ҷуброни дар асоси шартномаи муайяншударо пардохта, ихтироъро дар истехсолоти худ истифода барад.

Ҳуқуқи гирифтани ҳучҷати муҳофizatӣ ба ихтирое, ки корманд таҷриба, воситаҳои моддӣ,

техникий ва дигар воситаҳои корфарморо истифода бурда, лекин на дар алоқамандӣ бо икрои вазифаҳои хизматии корманд ва ё супориши муайянни корфармо оваридааст, ба корманд тааллук дорад, агар шартномаи байни онҳо ҳолати дигареро пешбинӣ накарда бошад. Дар ин ҳолат корфармо ҳуқӯқ дорад ба дорандай ҳӯҷати муҳофизатӣ ҷуброни дар асоси шартнома муайяншударо пардохта, ихтироъро дар истеҳсолоти ҳуд истифода барад.

Моддаи 10. Ҳуқӯқи муаллифи ихтирое, ки якҷоя бо икрои вазифаҳои хизматӣ оварида шудааст

Корманде, ки дар қисми дуюми моддаи 9 Қонуни мазкур зикр шудааст, ҳуқӯқ дорад дар ҳолатҳои зерин аз корфармо мутаносибан ба фоидай бадастовардаи корфармо ва ё фоидае, ки корфармо метавонист аз ихтироъ ба таври лозимӣ истифода бурда, ба даст дарорад, подош гирад:

аз ҷониби корфармо гирифтани ҳӯҷати муҳофизатӣ;

- ҳуқӯқи гирифтани ҳӯҷати муҳофизатиро ба шахси дигар voguzor кардани корфармо;

- аз ҷониби корфармо қабул намудани қарор дар бораи маҳфӣ нигоҳ доштани ихтироъ;

- бо сабабҳои вобаста ба корфармо нағирифтани ҳӯҷати муҳофизатӣ аз рӯи аризай аз ҷониби корфармо пешниҳодшуда.

Подош бо андоза ва шартҳои дар асоси созишномаи байни муаллиф ва корфармо муайяншуда пардохта мешавад.

Дар ҳолати байни тарафҳо ба даст наомадани созиш нисбати андоза ва тартиби пардохти подош ва ё ҷуброн баҳс дар суд дида баромада мешавад.

Барои саривақт напардохтани подош ва ё ҷуброни дар шартнома муайяншуда корфармо мувоғики қонунгузории Ҷумҳурии Тоҷикистон ҷавобгар мебошад.

**БОБИ 4.
АРИЗА БАРОИ ДОДАНИ ҲУҶЧАТИ МУҲОФИЗАТИ**

Моддаи 11. Пешниҳоди ариза барои додани ҳуҷҷати муҳоғизатӣ

Аризаро барои додани ҳуҷҷати муҳоғизатӣ (минбаъд - ариза) аризадиҳанда ба Идораи патентӣ пешниҳод мекунад.

Ариза ба воситаи намояндаи патентӣ, ки Идораи патентӣ ўро ба қайд гирифтааст, пешниҳод шуда метавонад.

Шахсони воқеие, ки доимӣ берун аз қаламрави Ҷумҳурии Тоҷикистон истиқомат мекунанд, ё шахсони ҳуқӯқии хориҷӣ ё намояндағони онҳо корҳои марбут ба гирифтани ҳуҷҷати муҳоғизатӣ ва нигоҳ доштани эътибори онро ба воситаи намояндағони патентии дар Идораи патентӣ бақайдгирифташуда пеш мебаранд.

Шаҳрвандони Ҷумҳурии Тоҷикистон, ки муваққатан берун аз қаламрави он мебошанд, корҳои марбут ба гирифтани ҳуҷҷатҳои муҳоғизатӣ ва нигоҳ доштани эътибори онҳоро ба воситаи намояндаи патентӣ ва ё дар сурати нишон додани нишонии мукотиба дар қаламрави Ҷумҳурии Тоҷикистон бевосита ҳудашон пеш мебаранд.

Ваколати намояндаи патентӣ бо бовариномае, ки аризадиҳанда ба ў додааст, тасдиқ карда мешавад. Талаботро ба намояндаи патентӣ, тартиби аттестатсия ва бақайдгирии ўро Идораи патентӣ муайян мекунад.

Моддаи 12. Ариза

Ариза бояд ба як ихтироъ ва ё турӯҳи ихтироъҳои бо ҳам то ба ҳадде алоқаманд, ки ғояи ягонаи ихтироъкориро ташкил медиҳанд (талаботи ягонагии ихтироъ), даҳл дошта бошад.

Ариза бояд ҳуҷҷатҳои зеринро дар бар гирад:

- арзнома дар бораи додани ҳуҷҷати муҳоғизатӣ бо нишон додани номи ихтироъ, муаллиф(он)и ихтироъ ва шахс(он)е, ки ба номи ў (онҳо) ҳуҷҷати муҳоғизатӣ дарҳост карда мешавад, инчунин ҷои истиқомат ва ё ҷойгиршавии онҳо;

- тавсифномаи ихтироъ, ки ихтироъро бо пуррагии кифоя барои амали гардондан аз ҷониби мутахассис ошкор мекунад;

- формулаи ихтироъ, ки моҳияти онро ифода мекунад ва ба тавсифнома асос ёфтааст;

- реферат;
 - нақшаҳо ва маводи дигар, агар онҳо барои фаҳмидани моҳияти ихтироъ зарур бошанд.
- Арзнома дар бораи додани хӯҷати муҳофизатӣ ба забони давлатӣ ва хӯҷатҳои дигари ариза ба забонҳои дигар пешниҳод шуда метавонанд.

Барои нигоҳ доштани санаи пешниҳоди ариза, ки мувофиқи моддаи 14 Қонуни мазкур муайян карда мешавад, тарҷумаи ин хӯҷатҳо ба забони давлатӣ бояд дар муддати се моҳ пас аз воридшавии нахустини онҳо ба Идораи патентӣ пешниҳод карда шавад.

Ба ариза хӯҷати тасдиқунандаи пардохти бοҷ барои пешниҳоди ариза ва хӯҷати тасдиқунандаи асосҳо барои напардохтани ё кам кардани ин бοҷ илова карда мешавад. Хӯҷатҳои мазкур якҷоя бо ариза ва ё дар муддати се моҳи баъд аз расидани ариза ба Идораи патентӣ пешниҳод шуданашон мумкин аст.

Талаботи дигарро ба хӯҷатҳои ариза Идораи патентӣ муқаррар менамояд.

Моддаи 13. Бо ташаббуси аризадиҳанда ислоҳ намудани ҳӯҷатҳои ариза

Аризадиҳанда дар давоми се моҳи баъди санаи пешниҳоди ариза ҳуқуқ дорад моҳияти ихтирои пешниҳодшударо тағиیر наёда, ба маводҳои он ислоҳҳо ва тасҳех доҳил қунад.

Ислоҳҳо ва тасҳехро ба маводи ариза дар сурати супурдани пардохти корбарии даҳлдор инчунин баъди гузаштани мӯҳлати семоҳа, лекин на дертар аз баровардани қарор аз рӯи натиҷаҳои санчиши моҳияти доҳил кардан мумкин аст.

Моддаи 14. Санаи пешниҳоди ариза

Санаи пешниҳоди ариза аз рӯи санаи ба Идораи патентӣ ворид шудани ҳӯҷатҳои зерин муқаррар карда мешавад:

- арзнома барои додани хӯҷати муҳофizatī;
- тавсифномаи ихтироъ;
- нақшаҳо, агар онҳо дар тавсифнома зикр шуда бошанд.

Агар ҳӯҷатҳои номбаршуда дар як рӯз ворид нашуда бошанд, санаи воридшавии ҳӯҷати дертар расида ба сифати санаи пешниҳоди ариза қабул карда мешавад.

Дар ҳолати вайрон намудани талаботи моддаи 12 ҳамин Қонун ариза пешниҳоднашуда маҳсуб мегардад.

Моддаи 15. Табдилдиҳии аризаҳо

Аризадиҳандае, ки барои додани патент ба ихтироъ ариза додааст, дар давоми се соли баъди санаи пешниҳоди ин ариза ҳуқуқ дорад барои додани нахустпатент дарҳост пешниҳод намояд.

То қабули қарори санчиши пешакӣ, ки мувофиқи моддаи 21 Қонуни мазкур гузаронида мешавад, ариза барои додани нахустпатент метавонад ба ариза барои додани патент табдил дода шавад.

Дар сурати ба амал баровардани ин гуна табдилҳо аввалияти аризаи аввала нигоҳ дошта мешавад.

Моддаи 16. Махфӣ будани коргузорӣ аз рӯи ариза

Идораи патентӣ дар доираи коргузорӣ аз рӯи ариза то нашр шудани маълумот дар бораи он, ба истиснои ҳолатҳо, ки дар ин бора ҳоҳиши аризадиҳанда ва ё иҷозати ў бошад, ба ҳеч шахсе иҷозати дастрас намудани аризаро намедиҳад.

БОБИ 5. АВВАЛИЯТИ ИХТИРОЪ

Моддаи 17. Шартҳои муқаррар намудани аввалияتم

Аввалияти ихтироъ аз рӯи санаи ба Идораи патентӣ ворид шудани ариза муқаррар карда мешавад.

Аввалияти ихтироъ аз рӯи санаи воридшавии маводҳои иловагӣ муқаррар шуданаш мумкин аст, агар ин маводҳоро аризадиҳанда то гузаштани мӯҳлати семоҳа аз санаи гирифтани

огоҳиномаи Идораи патентӣ дар бораи имконнозарири баэътиборгирии маводҳои иловагӣ бинобар моҳияти ихтирои арзшударо тағйирдиҳанда пиндошта шуданашон ба сифати аризаи мустақил пешниҳод карда бошад.

Аввалият аз рӯи санаи ба Идораи патентӣ пешниҳод шудани аризаи қаблии ин ихтироъро маънидодкунандай ҳамон як аризадиҳанда муқаррар карда шуданаш мумкин аст, агар ариза, ки аз рӯи он ин гуна аввалият дархост мешавад, на дертар аз дувоздаҳ моҳи баъди санаи пешниҳоди аризаи қаблӣ ворид шуда бошад. Дар ин ҳол аризаи қаблӣ бозхондашуда ҳисобида мешавад.

Аввалият дар асоси якчанд аризаи қаблӣ, ки барои ҳар яки онҳо шартҳои дар қисми сеюми ҳамин модда овардашуда риоя мегарданд, метавонад муқаррар шавад.

Муқаррар намудани аввалият аз рӯи санаи пешниҳоди аризае, ки аз рӯи он аллакай аввалияти барвақттар дархост шудааст, мумкин нест.

Аввалияти ихтироъ аз рӯи аризаи ҷудокардашуда аз рӯи санаи пешниҳоди аризаи аввали ҳамон як аризадиҳанда, ки дар он ихтироъ қушода шудааст, муқаррар карда мешавад, агар аризаи ҷудокардашуда ба Идораи патентӣ то аз рӯи аризаи нахустин қабул шудани қарор дар бораи радди додани ҳуҷҷати муҳофизатӣ, ки имконияти шикоят аз болои он аз даст рафтааст ва дар ҳолати мавҷудияти қарор дар бораи ба аризаи зикршуда додани ҳуҷҷати муҳофизатӣ – то рӯзи бақайдигирии ихтироъ дар Фехристи давлатии ихтироот ворид шуда бошад.

Агар дар рафти санчиши муқаррар карда шавад, ки ихтирооти ҳаммонанд санаи якхелай аввалият доранд, пас ҳуҷҷати муҳофизатӣ аз рӯи аризае дода мешавад, ки пештар фиристода шудани он ба Идораи патентӣ исбот шудааст, дар ҳолати мувофиқат кардани ин санаҳо бошад – аз рӯи аризае, ки рақами бақайдигирии пештар додашудаи Идораи патентиро дорад, агар созишиномаи байнӣ аризадиҳанҷагон ҳолати дигареро дар назар надошта бошад.

Моддаи 18. Аввалияти созишиномавӣ

Аввалияти ихтироъ аз рӯи санаи дар давлати иштирокии Созишиномаи Париж оид ба хифзи моликияти саноатӣ пешниҳод шудани аризаи якум барои ин ихтироъ муқаррар шуданаш мумкин аст, агар ариза ба Идораи патентӣ дар давоми дувоздаҳ моҳи баъди санаи зикршуда ворид шуда бошад (аввалияти созишиномавӣ). Агар бинобар ҳолатҳои новобаста ба аризадиҳанда ариза бо дарҳости аввалияти созишиномавӣ дар мӯҳлати зикргардида пешниҳод нашуда бошад, ин мӯҳлат бо дарҳости аризадиҳанда ба муддати на зиёда аз се моҳ дароз карда шуданаш мумкин аст.

Аризадиҳандае, ки аз ҳуқуқи аввалияти созишиномавӣ истифода бурдан меҳоҳад, бояд ин ҳоҳишашро ҳангоми пешниҳоди ариза ва ё дар давоми ду моҳи баъди санаи ба Идораи патентӣ пешниҳодшавии ариза изҳор намояд ва нусҳаи аризаи якумро замима кунад ва ё онро на дертар аз се моҳи баъди санаи пешниҳод кардани ариза ба Идораи патентӣ фиристонад.

БОБИ 6. САНЧИШИ АРИЗА

Моддаи 19. Санчиши расмии ариза

Идораи патентӣ баъди гузаштани се моҳ аз санаи пешниҳоди ариза аз рӯи он санчиши расмӣ мегузаронад. Мувофиқи дарҳости хаттии аризадиҳанда санчиши расмӣ то гузаштани мӯҳлати зикршуда оғоз шуда метавонад. Дар ин ҳол аризадиҳанда аз лаҳзаи пешниҳод кардани дарҳост аз ҳуқуқи бе пардоҳти боч бо ташаббуси худ ислоҳ ва саҳҳ кардани ҳуҷҷатҳо, ки моддаи 13 ҳамин Қонун пешбинӣ намудааст, маҳрум мегардад.

Дар рафти гузаронидани санчиши расмии ариза мувофиқи моддаҳои 11 ва 12 ҳамин Қонун мавҷуд будани ҳуҷҷатҳои зарурӣ ва риояи талаботи нисбати онҳо муқарраршуда санчида шуда, масъала дар бораи он, ки пешниҳоди арзшуда ба объектҳои дар қисмҳои 6, 7 ва 8 моддаи 6 ҳамин Қонун зикргардида даҳл дорад ё не, баррасӣ мешавад.

Инчунин санчида мешавад, ки пешниҳоди арзшуда зери шартҳои дар қисми сеюми моддаи 5 ҳамин Қонун зикршуда қарор надошта бошад.

Агар аризадиҳанда мувофиқи моддаи 13 ҳамин Қонун аз рӯи ариза маводҳои иловагӣ пешниҳод намояд, дар рафти санчиши моҳияти ихтирои пешниҳодшударо тағйир надодани онҳо санчида мешавад.

Маводҳои иловагӣ моҳияти ихтирои пешниҳодшударо тағиир медиҳанд, агар онҳо аломатҳои ба формулаи ихтироъ доҳил шуданашон зарур ва дар маводҳои пешниҳои ариза набударо дарбар гиранд. Маводҳои иловагӣ дар қисми тағиирдиҳандаи моҳияти ихтирои пешниҳодшуда ҳангоми баррасии ариза ба эътибор гирифта намешаванд ва аз ҷониби аризадиҳанда ба сифати аризаи мустақил ба расмият дароварда шуданашон мумкин аст.

Агар ариза бо риояи ҳамаи талаботи муқарраршуда пешниҳод шуда бошад, аризадиҳанда дар бораи натиҷаи мусбии санчиши расмӣ хабардор карда мешавад.

Аз рӯи аризае, ки бо вайрон кардани талабот ба ҳуччатҳои он пешниҳод шудааст, ба аризадиҳанда дархост фиристода мешавад, ки дар давоми ду моҳи аз рӯзи гирифтани он ҳуччатҳои ислоҳшуда ва ё намерасидаро пешниҳод намояд. Агар аризадиҳанда маводҳои дархостшуда ва ё илтимосномаро дар бораи дароз кардани мӯҳлати муқарраршуда дар мӯҳлати зикргардида пешниҳод нақунад, ариза бозхондашуда ҳисоб карда мешавад.

Аз рӯи аризаи бо вайрон намудани талаботи ягонагии ихтироъ пешниҳодшуда ба аризадиҳанда пешниҳод карда мешавад, ки дар давоми ду моҳи баъди санаи гирифтани огоҳиномаи даҳлдор Идораи патентиро дар бораи он, ки қадоме аз пешниҳодҳои аризадиҳанда бояд баррасӣ шаванд, хабардор кунад ва дар ҳолати зарурӣ ба ҳуччатҳои ариза тасҳех дарорад. Барои пешниҳодоти дигари ба маводҳои аризаи нахустин доҳилшуда аризадиҳанда ҳуқуқи ба расмият даровардан ва пешниҳод кардани аризаҳои ҷудокардашударо дорад.

Агар аризадиҳанда дар давоми ду моҳи баъди фиристодани огоҳинома дар бораи вайрон шудани талаботи ягонагии ихтироъ ба Идораи патентӣ дар бораи он, ки қадоме аз пешниҳодҳояш бояд баррасӣ шаванд, хабар надиҳад ва ҳуччатҳои тасҳехшударо пешкаш нақунад, пешниҳоди аввалини дар формула нишондодашуда, ҳамчунин пешниҳодҳои дигаре, ки бо он ғояи ягонаи ихтироъкориро ташкил мекунанд, агар чунин пешниҳодҳо мавҷуд бошанд, баррасӣ мешавад.

Аризадиҳанда ҳангоми бо қарори санчиши норозӣ буданаш ҳуқуқ дорад, ки дар муддати се моҳи баъди санаи баровардани қарор ба Шӯрои шикоятий эътиroz пешниҳод намояд. Эътиroz бояд дар давоми ду моҳ баррасӣ шавад.

Моддаи 20. Санчиши моҳиятии ариза

Идораи патентӣ мувофиқи дарҳости аризадиҳанда (ва ё шахсони сеюм), ки метавонад ҳар вақт дар давоми се соли баъд аз санаи пешниҳоди ариза барои гирифтани патент барои ихтироъ пешниҳод гардад, ҳамчунин бо дарҳости дорандай нахустпатент, ки дар давоми мӯҳлати амали он дода шуданаш мумкин аст, санчиши моҳиятии аризаро мегузаронад.

Агар дарҳост дар бораи гузаронидани санчиши моҳиятий дар муддати се сол пешниҳод карда нашавад, ариза барои ихтироъ, ки аз рӯи он нахустпатент дарҳост нашудааст, бозхондашуда ҳисоб карда мешавад.

Дар рафти санчиши моҳиятии ариза, ки ҳангоми гузаронидани он ҷустуҷӯи иттилоотӣ бо мақсади муайян намудани сатҳи техника ба амал бароварда мешавад, аввалияти ихтироъ муқаррар карда шуда, шартҳои патентпазирии ихтироъ, ки дар моддаи 6 ҳамин Қонун муайян гардидаанд, санчида мешаванд.

Идораи патентӣ ҳангоми гузаронидани санчиши моҳиятии ариза ҳуқуқ дорад аз аризадиҳанда маводҳои иловагӣ, аз ҷумла формулаи тағиирдодашудаи ихтироъро дарҳост намояд. Маводҳои иловагӣ аз рӯи дарҳости санчиши бояд дар давоми ду моҳи баъди санаи дарҳостро гирифтани аризадиҳанда бе тағиир додани моҳияти ихтироъ пешниҳод карда шаванд.

Ба маводҳои иловагӣ дар қисми тағиирдиҳандаи моҳияти ихтироъ тартиби муқаррарнамудаи қисмҳои ҷорӯм ва панҷуми моддаи 19 ҳамин Қонун татбиқ карда мешавад.

Агар Идораи патентӣ дар натиҷаи гузаронидани санчиши моҳиятии ариза муқаррар намояд, ки пешниҳоди арзшуда дар ҳачми ҳифзи ҳуқуқии дарҳостнамудаи аризадиҳанда ба шартҳои патентпазирии ихтироъ, ки моддаи 6 ҳамин Қонун муайян намудааст, мувофиқат мекунад, дар бораи додани патент қарор бароварда мешавад.

Агар муқаррар карда шавад, ки ихтирои пешниҳодшуда дар ҳачми ҳифзи ҳуқуқии дарҳостшуда ба шартҳои патентпазирий мувофиқат намекунад, дар бораи рад шудани додани патент қарор бароварда мешавад.

Аризадиҳанда ҳуқуқ дорад бо маводҳои дар дарҳости санчиши, дар қарори санчиши ва ё

хисоботи чустучүү нишондодашууда шинос гардад. Нусхаюи маводҳои патентии дархостшударо Идораи патентті дар давоми ду мохи баъди санаи гирифтани дархост ба аризадиҳанда мефириистад.

Аризадиҳанда дар сурати норозӣ буданаш бо қарор дар бораи радди додани патент ҳуқук дорад, ки дар давоми се мохи баъди санаи гирифтани қарор ба Шӯрои шикоятті эътирози даҳлдорро пешниҳод намояд. Шӯрои шикоятті эътирозро бояд дар муддати шаш мохи баъди санаи ворид шудани он баррасӣ намояд.

Агар аризадиҳанда бо қарори Шӯрои шикоятті розӣ набошад, метавонад дар муддати шаш мохи баъди санаи гирифтани қарор ба суд муроҷиат намояд.

Мӯҳлатҳои пешниҳодкунии маводҳо аз рӯи дархости санчиш ва пешниҳод кардани эътирозро ба Шӯрои шикоятті, ки аризадиҳанда онҳоро гузаронидааст, Идораи патентті метавонад аз рӯи дархости аризадиҳанда, ки на дертар аз дувоздаҳ мохи баъди ба охир расидани мӯҳлати гузаронидашууда пешниҳод гардидааст, дар сурати тасдиқ шудани сабабҳои узрноки риоя нашудани мӯҳлатҳо ва пардохта шудани бочи даҳлдор барқарор намояд.

Моддаи 21. Санчиши пешакии ариза барои додани нахустпатент

Санчиши пешакии ариза барои додани нахустпатент баъди бо натиҷаи мусбӣ ба анҷом расидани санчиши расмӣ гузаронида мешавад.

Дар рафти гузаронидани санчиши пешакӣ аввалияти ихтироъ муқаррар карда шуда, мувоғиқ будани он ба шартҳои навӣ ва қобили татбиқ будан санчида мешавад.

Ҳангоми санчиидани мувоғиқати ихтирои пешниҳодшуда ба талаботи навии сатҳи техника танҳо инҳоро дар бар мегирад:

- ҳаммонандҳо ва пешнамунаҳои ихтироъ, ки аризадиҳанда дар маводҳои ариза овардааст;
- аризаҳои бозхонднашууда барои ихтироот ва моделҳои судманди аз тарафи шахсони дигар пештар дар Ҷумҳурии Тоҷикистон пешниҳодшуда;
- ихтирооти дар Ҷумҳурии Тоҷикистон патентдоршуда ва моделҳои судманди бақайдгирифташуда.

Идораи патентті ҳангоми гузаронидани санчиши пешакӣ ҳуқук дорад аз аризадиҳанда маводҳои иловагӣ, аз ҷумла формулаи тағийирдодашуудаи ихтироъро дархост намояд. Маводҳои иловагие, ки санчиши тақозо мекунад, бояд дар давоми ду мохи баъди санаи гирифтани дархост пешниҳод карда шаванд.

Барои маводҳои иловагӣ дар қисми тағийирдиҳандаи моҳияти ихтироъ тартиби дар қисмҳои ҷорум ва панҷуми моддаи 19 ҳамин Қонун муқарраршуда татбиқ карда мешавад.

Агар дар натиҷаи гузаронидани санчиши пешакӣ муқаррар карда шавад, ки пешниҳоди арзшуда дар ҳаҷми хифзи ҳуқуқии дархосткардашууда ба шарти навии ихтироъ, ки бо назардошти қисми сеюми ҳамин модда муайян шудааст ва шарти қобили татбиқ будан, ки онро моддаи 6 Қонуни мазкур муайян намудааст, мувоғиқат мекунад, дар бораи додани нахустпатент қарор бароварда мешавад.

Нахустпатент ба масъулияти аризадиҳанда дода мешавад.

Дар ҳолати ба шартҳои патентпазирӣ номувоғиқ будани ихтирои пешниҳодшуда қарор дар бораи рад шудани додани нахустпатент бароварда мешавад.

Аризадиҳанда ҳуқук дорад бо маводҳои дар дархости санчиш, қарори санчиш ва ё ҳисбот дар бораи чустучӯй овардашууда шинос шавад. Нусхаюи маводҳои патентии аризадиҳанда дархостнамударо Идораи патентті ба ӯ дар давоми ду мохи баъди санаи гирифтани дархост мефириистад.

Аризадиҳанда дар сурати розӣ набуданаш бо қарор дар бораи радди додани нахустпатент ҳуқук дорад, ки дар давоми се мохи баъди санаи фиристодани қарор ба Шӯрои шикоятті эътиroz пешниҳод намояд. Шӯрои шикоятті эътиrozро бояд дар муддати шаш мохи баъди санаи ворид шудани он баррасӣ намояд. Агар аризадиҳанда бо қарори Шӯрои шикоятті розӣ набошад, ӯ метавонад дар муддати шаш мохи баъди санаи фиристодани қарор ба суд муроҷиат намояд.

Мӯҳлатҳои пешниҳодкунии маводҳоро аз рӯи дархости санчиш ва пешниҳод кардани эътиrozро ба Шӯрои шикоятті, ки аризадиҳанда онҳоро гузаронидааст, Идораи патентті метавонад аз рӯи дархости аризадиҳанда, ки на дертар аз дувоздаҳ мохи баъди ба охир расидани мӯҳлати

гузаронидашуда пешниҳод гардидааст, дар сурати тасдиқ шудани сабабҳои узрноки риоя нашудани мӯҳлатҳо ва пардохта шудани бочи даҳлдор барқарор намояд.

Моддаи 22. Бозхонди ариза

Аризадиҳанда ҳуқук дорад то нашри маълумот дар бораи ариза, аммо на дертар аз санаи дар Фехристи давлатии ихтирооти Ҷумҳурии Тоҷикистон ба қайд гирифта шудани он аризаро бозпас гирад.

Моддаи 23. Нашри маълумот оид ба ариза ва додани ҳуҷҷати муҳофизатӣ

Маълумот оид ба ариза ва ҳуҷҷати муҳофизатӣ дар ҳабарномаи расмӣ нашр карда мешавад. Пуррагии маълумоти интишоршавандаро Идораи патентӣ муайян мекунад.

Маълумот оид ба ариза, ки санчиши расмиро бо натиҷаи мусбӣ гузаштааст, баъди гузаштани 18 моҳ аз санаи пешниҳоди ариза нашр мешавад. Бо дарҳости аризадиҳанда ва дар сурати супурда шудани пардохти корбарии даҳлдор маълумот оид ба ариза мумкин аст аз мӯҳлати мазкур пештар чоп карда шавад.

Идораи патентӣ дар муддати шаш моҳи баъди санаи қабул карда шудани қарор дар бораи додани ҳуҷҷати муҳофизатӣ дар ҳабарномаи расмӣ маълумотро дар бораи ҳуҷҷати муҳофизатии додашуда нашр мекунад.

Маълумоти нашршуда бояд номи муаллиф(он) (бо розигии онҳо) ва доранд(он)- и патент (нахустпатент), ном ва формулаи ихтироъро дар бар гирад.

БОБИ 7. ДОДАНИ ҲИФЗИ ҲУҚУҚӢ

Моддаи 24. Ҳифзи ҳуқуқии муваққатии ихтироъ

Ба ихтирои пешниҳодшуда аз санаи нашри маълумот дар бораи ариза то санаи нашри маълумот дар бораи додани ҳуҷҷати муҳофизатӣ дар ҳаҷми формулаи нашршуда ҳифзи ҳуқуқии муваққатӣ дода мешавад.

Ба ихтирое, ки дар намоишгоҳи расмӣ ва расман шинохташудаи байнамилалӣ ба намоиш гузашта шудааст, аз санаи дар намоишгоҳ ҷойгир қунонидани он то санаи нашри аввалини маълумот оид ба додани ҳуҷҷати муҳофизатӣ ба шарте, ки ариза барои ин ихтироъ на дертар аз шаш моҳи баъди санаи дар намоишгоҳ ҷойгир қунонидани он ба Идораи патентӣ пешниҳод карда шуда бошад, ҳифзи ҳуқуқии муваққатӣ дода мешавад.

Ҳифзи ҳуқуқии муваққатӣ фаронорасида ҳисоб карда мешавад, агар қарор дар бораи надодани ҳуҷҷати муҳофизатӣ қабул шуда, имконияти шикоят аз рӯи ин қарор **аз** даст рафта бошад.

Дорандай патент баъд аз гирифтани ҳуҷҷати муҳофизатӣ ҳуқуқ дорад аз шахсе, ки ихтирои пешниҳодшударо дар давраи амали ҳифзи ҳуқуқии муваққатии он истифода намудааст, додани ҷубронпулии муносибро талаб намояд.

Муқаррароти қисми ҷоруми ҳамин модда аз рӯзе, ки аризадиҳанда шахси аз ихтироъ истифодабурдаро дар бораи пешниҳод шудани ариза барои ин ихтироъ оғоҳонидааст, татбиқ мегарданд, агар ин сана аз санаи нашри маълумот дар бораи ариза пештар фаро расида бошад.

Моддаи 25. Бақайдгирии ихтироъ ва додани ҳуҷҷати муҳофizatӣ

Идораи патентӣ дар давоми се моҳи баъди санаи гирифтани ҳуҷҷатҳо дар бораи пардохта шудани боч барои бақайдгирӣ ва додани ҳуҷҷати муҳофizatӣ ихтироъро ба Фехристҳои давлатии ихтироот дохил мекунад ва ба дорандай патент ҳуҷҷати муҳофizatӣ медиҳад.

Дар ҳолати мавҷуд будани якчанд шахс, ки ба номашон ҳуҷҷати муҳофizatӣ дарҳост карда мешавад, ба онҳо як патент ва ё нахустпатент дода мешавад. Идораи патентӣ ба муаллиф (муаллифон)-и ихтироъ, ки дорандай патент нестанд, шаҳодатномаи расмии тасдиқунандаи муаллиф будани онҳоро медиҳад.

Ҳангоми мувофиқи тартиби муқарраршуда пешниҳод нашудани ҳуҷҷате, ки пардохтани бочро барои бақайдгирӣ ва додани ҳуҷҷати муҳофizatӣ тасдиқ мекунад, бақайдгирии ихтироъ ва

додани хүччати мухофизатй ба амал бароварда намешавад, аризаи дахлдор бозхондшуда ҳисобида мешавад.

Мундарицаи маълумотеро, ки ба Фехристҳои давлатй дохил карда мешаванд, намуди патент, нахустпатент ва номгӯи маълумоти дар онҳо дарҷшавандаро Идораи патентй муайян мекунад.

БОБИ 8. ХУҚУҚИ ИСТИСНОИИ ИСТИФОДАИ ИХТИРОЬ

Моддаи 26. Ҳуқуқҳои дорандай патент

Ҳуқуқи истисноии истифодаи ихтирои бо патент ё бо нахустпатент ҳифзшаванда, аз чумла, ҳуқуқи сохтан, татбиқ, намудан, ворид кардан, фурӯхтан, бо роҳи дигар ба гардиши ҳочагидорӣ даровардан ва ё бо ин мақсад нигоҳ доштани маҳсулоте, ки ихтирои бо патент ё бо нахустпатент ҳифзшавандаро дар бар мегирад, ҳуқуқи татбиқ намудани тарзи бо патент ва ё бо нахустпатент ҳифзшаванда, инчунин ҳуқуқи манъи истифода шудани ихтирои номбаршуда аз ҷониби шахсони дигар, ғайр аз ҳолатҳое, ки ингуна истифодабарӣ мувофиқи ҳамин Қонун вайрон намудани ҳуқуқи истисноии дорандай патент маҳсуб намегардад, ба дорандай патент тааллук дорад.

Маҳсулот дарбаргирандаи ихтирои бо патент ва ё бо нахустпатент ҳифзшаванда эътироф мешавад, ва тарзи бо патент ва ё бо нахустпатент ҳифзшаванда бошад, татбиқёфта ҳисоб карда мешавад, агар ҳар як аломати ихтироъ, ки дар банди алоҳидай формула оварда шудааст ва ё аломати ба он эквивалент, ки то санаи оғози истифодаи ихтироъ ба чунин сифат дар соҳаи мазкури техника маълум аст, дар маҳсулот мавҷуд бошад ва дар тарз истифода шуда бошад.

Ба гардиши ҳочагидорӣ ворид намудан ё бо ин мақсад нигоҳ доштани маҳсулоте, ки бо истифодаи бевоситай тарзи патентнокшудаи ҳосил кардани маҳсулот истеҳсол шудааст, низ истифодаи ихтирои бо патент ё бо нахустпатент ҳифзшаванда ҳисоб мегардад.

Тайёр намудани намунаи таҷрибавии воситае, ки ихтироъро дар бар мегирад, инчунин санчиши таҷрибавӣ ва озмоиши он истифодаи ихтироъ маҳсуб намешавад.

Муносибатҳои тарафҳоро оид ба истифодаи ихтирое, ки ҳуҷҷати мухофизатй ба он ба якчанд шаҳс тааллук дорад, созишномаи байни онҳо муайян мекунад. Ҳангоми набудани чунин созишнома ҳар як дорандай ҳуҷҷати мухофизатй ихтирои ҳифзшавандаро мувофиқи салоҳиди ҳуд истифода бурда метавонад, вале бе розигии дорандагони дигари патенти мазкур ҳуқуқи ба шаҳси дигар додани иҷозатнома ва ё voguzor кардани ҳуқуқи истисноиро (гузашт кардани патентро) надорад.

Соҳиби патент метавонад алломати огоҳқунандаеро, ки дорои патент ё нахустпатент будани ихтирои истифодашавандаро нишон медиҳад, истифода барад.

Патент, нахустпатент ба ихтироъ ва ҳуқуқи гирифтани онҳо ба мерос мемонад.

Дорандай патент ҳуқуқ дорад ҳуқуқи истисноияшро ба ҳар қадом шаҳси воқеӣ ё ҳуқуқӣ voguzor кунад (гузашт кардани патент). Шартнома дар бораи voguzor кардани ҳуқуқи истисноӣ бояд дар Идораи патентй ба қайд гирифта шавад ва бе чунин бақайдигирӣ он беътибор дониста мешавад.

Агар дорандай патент ихтироъро бе вайрон намудани ҳуқуқҳои дорандай патенти дигар истифода бурда натавонад, ҳуқуқ дорад аз ӯ бастани шартномаро оид ба додани иҷозатнома талаб намояд.

Моддаи 27. Додани ҳуқуқ барои истифодаи ихтироъ

Ҳар қадом шаҳсе, ки дорандай патент нест, ба истифодаи ихтирои бо ҳуҷҷати мухофизатй ҳифзшуда танҳо бо иҷозати дорандай патент, дар асоси шартнома оид ба додани иҷозатнома (литсензия) ҳуқуқ дорад.

Мувофиқи чунин шартнома дорандай патент (иҷозатномадеҳ) ӯҳдадор мешавад, ки ҳуқуқро барои истифодаи ихтирои ҳифзшуда дар ҳаҷми дар шартнома пешбинишуда ба шаҳси дигар (иҷозатномагир), ки ӯ ӯҳдадории иҷро намудани ҳамаи амалҳои дар шартнома пешбинишударо ба зиммаи ҳуд мегирад, дихад.

Дар ҳолати пешниҳоди иҷозатномаи истисноӣ ҳуқуқи истисноии истифодаи ихтироъ дар ҳудуди дар шартнома зикршуда ба иҷозатномагир мегузарad. Ҳуқуқи истифодаи қисми ба

иҷозатномагир доданашавандай ихтироъ дар ҷониби иҷозатномадеҳ мемонад.

Иҷозатномадеҳ дар ҳолати иҷозатномаи гайриистисной ба иҷозатномагир ҳуқуқи истифодаи ихтироъро дода истода, ҳамаи ҳуқуқҳоеро, ки ҳуҷҷати муҳофизатӣ тасдиқ мекунад, аз ҷумла, ҳуқуқи ба шахсони сеюм додани иҷозатномаҳоро нигоҳ медорад.

Шартномаи оид ба додани иҷозатнома бояд ҳатман дар Идораи патентӣ ба қайд гирифта шавад ва бе чунин бақайдигирӣ беэътибор дониста мешавад.

Дорандай патент метавонад ба Идораи патентӣ дар бораи ба ҳар қадом шахс дода шудани ҳуқуқ барои истифодаи ихтироъ (иҷозатномаи кушода) дархост диҳад. Дар ин ҳолат андозаи боҷ барои нигоҳ доштани эътибори ҳуҷҷати ҳифозатӣ аз соли баъди нашри маълумот оид ба мавҷудияти чунин дархост 50 фоиз кам карда мешавад.

Дар ҳолати бозхонди иҷозатномаи кушода аз тарафи дорандай патент боҷ барои нигоҳ доштани эътибори ҳуҷҷати муҳофизатӣ дар давоми вақти амали иҷозатномаи кушода пардохта нашуда, минбаъд ин боҷ ба андозаи пуррааш пардохта мешавад.

Шахсе, ки ҳоҳиши гирифтани иҷозатномаи кушодаро дорад, бояд бо дорандай патент дар бораи пардохтҳо шартнома бандад. Баҳсҳои марбут ба бастани чунин шартнома дар суд баррасӣ мешаванд.

Моддаи 28. Иҷозатномаи маҷбури

Дорандай патент вазифадор аст, ки ихтироъро истифода барад. Ҳангоми дар давоми панҷ соли баъди рӯзи нашри маълумот оид ба додани ҳуҷҷати муҳофизатӣ аз тарафи дорандай патент истифода нашудан ва ё ба дараҷаи зарурӣ истифода нашудани ихтироъ, шахси ҳоҳиши истифодаи ихтироъро дошта ва ба ин омодабуда, дар ҳолати бо шартҳои мувоғиқ ба амалияи муқарраргардида аз имзои шартнома оид ба додани иҷозатнома саркашӣ намудани дорандай патент, метавонад ба суд бо дархост дар бораи ба вай додани иҷозатномаи маҷбури барои истифодаи ихтирои мазкур муроҷиат намояд.

Агар дорандай ҳуҷҷати муҳофизатӣ исбот нақунад, ки истифода набурдан ва ё ба дараҷаи зарурӣ истифода набурданни ихтироъ сабабҳои узрнок дорад, суд дар бораи додани иҷозатномаи маҷбури қарор мебарорад.

Ҳангоми қабули қарор дар бораи додани иҷозатномаи маҷбури суд бояд худудҳои истифодаи ихтироеро, ки ҳуҷҷати муҳофизатии он ба шахси дигар тааллӯқ дорад, дар ҳаҷме, ки барои истифодаи ихтирои патентнокшудаи шахси дигар (талабкунандай иҷозатномаи маҷбури) зарур аст, инчунин андоза, мӯҳлат ва тартиби пардохтҳоро муайян намояд.

Ҳукумати Ҷумҳурии Тоҷикистон ба манфиати бехатарии миллӣ, ҳамчунин дар ҳолати вазъиятҳои фавқулодда (оғатҳои табий, фалокатҳо, садамаҳои калон), ҳуқуқ дорад истифодаи ихтироъро иҷозат диҳад ва ба дорандай патент ҷубронпулии муносиби пардозад. Дар ин ҳолат ҳаҷм ва давомнокии истифодаи ихтирои патентнокшуда бо мақсадҳое, ки маҳз барои расидан ба онҳо иҷозати истифодаи ихтироъ дода мешавад, маҳдуд мегардад.

Иҷозатномаи маҷбури иҷозатномаи гайриистисной буда, ба шахси дигар гузашт кардани он мумкин нест. Баҳсҳоеро, ки дар натиҷаи чунин истифодабарии ихтироъ ба миён меоянд, суд ҳал мекунад.

Иҷозатномаи маҷбури бояд ҳатман дар Идораи патентӣ ба қайд гирифта шавад ва бе бақайдигирӣ беэътибор дониста мешавад.

Моддаи 29. Вайронкунии ҳуқуқи истисноӣ

Ҳар як шахси воқеӣ ва ё ҳуқуқие, ки ихтироъро хилоғи ин Қонун истифода мебарад, вайронкунандай ҳуқуқи истисноии дорандай патент (вайронкунандай ҳуҷҷати муҳофизатӣ) хисобида мешавад.

Дорандай патент ҳуқуқ дорад талабҳои зеринро пеш гузорад:

- қатъ намудани вайронкунии ҳуҷҷати муҳофизатӣ;
- аз шахси ба вайронкунии ҳуҷҷати муҳофизатӣ айборшуда ситонидани додани ҷуброни зарарҳое, ки расонида шудаанд, аз ҷумла фоидай аз даст додашуда ва ҷуброни зарари маънавӣ;
- ба ҷои ҷуброни зарарҳо ситонидани даромади ба даст овардаи вайронкунандай ҳуҷҷати муҳофизатӣ;

- ба фоидай худ мусодира намудани маҳсулоти ба гардиши хоҷагӣ даровардашуда ва ё бо ин мақсад нигоҳдошташуда, ки вайронкунандай ҳуҷҷати муҳофизатӣ ба ҳисоб меравад, инчунин мусодираи воситаҳои барои вайрон кардани ҳуҷҷати муҳофизатӣ пешбинишуда;

- бо мақсади барқарор намудани обруи кории худ дар нашрияҳои расмии Идораи патентӣ нашр намудани қарори суд.

Ба вайронкунандай ҳуҷҷати муҳофизатӣ дорандай иҷозатномаи истиснӣ, агар дар шартнома оид ба додани иҷозатнома ҳолати дигаре пешбинӣ нашуда бошад ва ё дорандай иҷозатномаи ғайриистиснӣ, агар ин дар шартнома пешбинӣ шуда бошад, низ даъво карда метавонад.

Моддаи 30. Амалҳое ки вайронкунии ҳуқуқи истиснӣ ҳисоб намешаванд

Амалҳои зерин вайронкунии ҳуқуқи истиснӣ дорандай патент ҳисоб намешаванд:

- татбиқи василаҳои дарбаргирандаи ихтирооти бо патент ё бо нахустпатент ҳифзшуда дар таркиб ва ё ҳангоми истифодаи воситаҳои нақлиёти рӯйзамини, ҳавоӣ ва обии мамлакатҳои дигар, ба шарте ки воситаҳои нақлиёти номбаршуда муваққатан ва ё тасодуфанд дар қаламрави Ҷумҳурии Тоҷикистон қарор дошта бошанд ва барои эҳтиёҷоти нақлиёт истифода бурда шаванд ва агар ин воситаҳои нақлиёт ба шахсони воқеӣ ва ё ҳуқуқии мамлакатҳое тааллук дошта бошанд, ки онҳо низ ба соҳибони воситаҳои нақлиёти Ҷумҳурии Тоҷикистон ҳамин гуна ҳуқуқҳоро медиханд;

- гузаронидани тадқиқоти илмӣ ва ё таҷриба дар воситаҳои ихтироъҳоро дарбаргиранда;

- истифода намудани воситаҳо, ки ихтироъҳоро дар бар мегиранд, ҳангоми рӯй додани ҳодисаҳои фавқулодда (офатҳои табиӣ, фалокатҳо, садамаҳои калон) бо додани ҷубронпулии андозааш мувофиқ ба дорандай патент;

- истифода намудани воситаҳои ихтироотро дарбаргиранда бе ба даст овардани фоида;

- аз рӯи доруномаҳои табиб як маротиба тайёр намудани доруҳо дар доруҳонаҳо;

- истифодаи воситаҳо, ки ихтирооти бо ҳуҷҷати муҳофизатӣ ҳифзшударо дар бар мегиранд, агар ин воситаҳо бо роҳи қонунӣ мувофиқи ҳуқуқҳои ба соҳибони патент додашуда ба гардиши хоҷагидорӣ дароварда шуда бошанд.

Моддаи 31. Ҳуқуқи истифодай пешина

Ҳар қадом шахси воқеӣ ва ҳуқуқие, ки то санаи аввалияти ихтироъ новобаста ба муаллифи он дар қаламрави Ҷумҳурии Тоҷикистон айнан ҳамон ихтироъро оғарида, истифода бурда бошад ва ё барои истифодаи он тайёриҳои зарурӣ диданд, ҳуқуқи минбаъд бе васеъ кардани ҳаҷми истехсолот ройгон истифода бурдани ихтироъро нигоҳ медорад (ҳуқуқи истифодай пешин).

Ҳуқуқи истифодай пешин мумкин аст ба шахси воқеӣ ва ё ҳуқуқӣ танҳо якҷоя бо истехсолоте, ки дар он истифодай ихтирои ҳаммонанд ҷой дошт ва ё тайёриҳои зарурӣ барои он диданд шудаанд, дода шавад.

БОБИ 9. ҚАТЬ НАМУДАНИ АМАЛИ ҲУҶҖАТИ МУҲОФИЗАТӢ

Моддаи 32. Мавриди баҳс қарор додани ҳуҷҷати муҳофizatӣ

Ҳуҷҷати муҳофizatӣ дар тамоми муддати амалаш аз ҷониби ҳар қадом шахс дар ҳолатҳои зерин метавонад мавриди баҳс қарор дода ва ё пурра ё қисман беэътибор дониста шавад:

- ошкор кардани номувофиқатии ихтироъ ба шартҳои патентпазирии дар моддаи 6 ҳамин Қонун муқарраргардиа;

- дар формулаи ихтироъ мавҷуд будани аломатҳо, ки дар маводҳои нахустини ариза набуданд;

- дар ҳуҷҷати муҳофizatӣ нодуруст нишон дода шудани муаллиф(он) ва ё доранд(он)-и патент.

Эътирози зидди додани ҳуҷҷати муҳофizatӣ тибқи асосҳои дар сарҳатҳои якум ва дуюми қисми якум ҳамин модда зикршуда ба Шӯрои шикояти дода мешавад ва бояд дар давоми шаш моҳи бâъди санаи ворид гардидани он баррасӣ шавад. Дар ин сурат дорандай патент бояд бо эътиroz шинос карда шавад. Дар ҳолати норозӣ будан бо қарори Шӯрои шикояти оид ба

эътирозе, ки дар асоси он ҳуччати муҳофизатӣ мавриди баҳс қарор дода мешавад, ҳар қадом аз тарафҳо метавонад дар муддати шаш моҳи баъди санаи қабул карда шудани қарор ба суд муроҷиат намояд.

Моддаи 33. Пеш аз мӯҳлат қатъ намудани амали ҳуччати муҳофизатӣ

Амали ҳуччати муҳофизатӣ дар ҳолатҳо зерин пеш аз мӯҳлат қатъ карда мешавад:

- ҳангоми ҳуччати муҳофизатиро мувофиқи моддаи 31 ҳамин Қонун пурра беэътибор донистан;
- дар асоси аризаи ба Идораи патентӣ додаи дорандай патент;
- ҳангоми дар муддати муқарраршуда напардохтани бочи нигаҳдории эътибори ҳуччати муҳофизатӣ.

Идораи патентӣ дар ҳабарномаи расмӣ маълумотро дар бораи пеш аз мӯҳлат қатъ гардиҳани амали ҳуччати муҳофизатӣ нашр менамояд.

Моддаи 34. Барқарор карданни амали ҳуччати муҳофизатӣ. Ҳуқуқи истифодай баъдӣ

Амали ҳуччати муҳофизатӣ, ки аз рӯи асоси дар сарҳати сеюми қисми якуми моддаи 32 ҳамин Қонун зикршуда қатъ гардидааст, аз рӯи дарҳости дорандай патент дар давоми се соли баъди санаи ба охир расидани мӯҳлати пардохти бочи нигаҳдории эътибори ҳуччати муҳофизатӣ дар сурати мавҷуд будани сабабҳои узрнок ва пешниҳод кардани ҳуччат дар бораи пардохта шудани бочи барқароркунни амали патент мумкин аст барқарор карда шавад.

Идораи патентӣ дар ҳабарномаи расмӣ маълумотро оид ба барқарор карда шудани амали ҳуччати муҳофизатӣ нашр мекунад.

Ҳар қадом шахсе, ки дар давраи байнӣ санаи қатъ гардидан ва санаи барқарор карда шудани амали ҳуччати муҳофизатӣ дар қаламрави Ҷумҳурии Тоҷикистон ба истифодай ихтирои ҳифзшаванд сар кардааст ва ё барои он тайёрии зарурӣ диддааст, ҳуқуқи минбаъд бе васеъ кардани ҳаҷм (ҳуқуқи истифодай баъдӣ) ройгон истифода намудани онро нигоҳ медорад.

Ҳуқуқи истифодай баъдӣ мумкин аст ба шаҳси дигар танҳо якҷоя бо истеҳсолоте, ки дар он истифодай ихтироъ чой дошт ва ё барои он тайёрии зарурӣ дида шуда буд, дода шавад.

БОБИ 10. МУҚАРРАРОТИ ХОТИМАВӢ

Моддаи 35. Ҳуқуқҳо ва имтиёзҳои иловагии муаллифон

Муаллиф дар рафти баррасии арзнома то дар Фехристи давлатии ихтироъҳо ба қайд гирифта шудани он ҳуқуқи ба ихтироъ додани номи худ ва ё номи маҳсусро дорад.

Муаллиф ҳуқуқ дорад дар асоси шартнома дар кори ба истифодабарӣ омодасозии ихтироъ иштирок намояд.

Муаллифони ихтирооти муҳимтарину нодир ва васеъ истифодашаванд мумкин аст ба гирифтани унвони фахрии «Арбоби илм ва техникаи Тоҷикистон» пешбарӣ шаванд.

Моддаи 36. Ҳавасмандкунии давлатии оғаридан ва истифодай ихтироот

Масъалаҳои ҳавасмандкунии оғаридан ва истифодай ихтироот бо тартиб ва шартҳое ҳал карда мешаванд, ки онҳоро Ҳукумати Ҷумҳурии Тоҷикистон муйян мекунад.

Моддаи 37. Баррасии баҳсҳо

Баҳсҳо марбут ба вайрон карда шудани ҳифзи ҳуқуқии ихтироотро Шӯрои шикоятӣ дар доираи салоҳияти худ баррасӣ менамояд.

Ҳар қадоме аз тарафҳо ҳангоми бо қарори Шӯрои шикоятӣ розӣ набудан ҳуқуқ дорад, ки ба суд муроҷиат қунад.

Дар ҳолати дар масъалаҳои татбиқи муқаррароти ҳамин Қонун ба миён омадани баҳс бо ҳоҳиши ҳар қадом аз тарафҳои дар баҳс иштироккунандо Шӯрои шикоятӣ барои танзим намудани баҳсҳо ҳамчун миёнарав баромад мекунад.

Судҳо мувофиқи салоҳияташон баҳсҳои зеринро баррасӣ менамоянд:

- дар бораи муаллифӣ ба ихтироъ;
- дар бораи додани ҳуҷҷати муҳофизатӣ;
- дар бораи муқаррар намудани дорандай патент;
- дар бораи додани иҷозатномаи маҷбури;
- дар бораи вайрон карда шудани ҳуқуқи истисноии истифодаи ихтироъ ва ҳуқуқҳои дигари молумулкӣ дорандай патент;
- дар бораи бастан ва ба ичро расонидани шартномаҳо оид ба додани ҳуқуқи истифодаи ихтироот;
- дар бораи ҳуқуқи истифодаи пешин ва баъдӣ;
- дар бораи мувоғиқи шартнома ба муаллиф мукофотпулӣ додани корфармо, ки онро моддаи 10 ҳамин Қонун пешбинӣ намудааст;
- баҳсҳои дигаре, ки бо ҳифзи ҳуқуқҳо алоқамандӣ доранд.

Моддаи 38. Ҷавобгарӣ барои вайрон намудани ҳуқуқҳои муаллифон

Аз худ намудани муаллифӣ, барои ҳаммуаллиф шудан маҷbur кардан, гайриқонунӣ паҳн намудани маълумот дар бораи ихтироъ тибқи қонунгузории Ҷумҳурии Тоҷикистон боиси ҷавобгарӣ мегардад.

Моддаи 39. Боҷ ва пардохтҳои корбари

Барои пешниҳоди ариза, барои нигоҳ доштани эътибори он, барои дароз кардан ва барқарор намудани мӯҳлатҳои гузаронидашуда, инчунин барои ичрои дигар амалҳои аҳамияти ҳуқуқӣ дошта, ки бо нахустпатентҳо ва патентҳо барои ихтироъ алоқаманданд, боҷ ситонида мешаванд. Номгӯи пурраи амалҳое, ки барои иҷрояшон боҷ ситонида мешаванд, андоза ва мӯҳлатҳои пардохти онҳо, инчунин асосҳо барои озод намудан аз пардохт, кам кардани андоза ва ё бозгардондани боҷ тибқи санадҳои меъёрии ҳуқуқии Ҷумҳурии Тоҷикистон муқаррар карда мешавад.

Барои гузаронидани санчиш, барои ба маводҳои ариза ба ихтироъ доҳил намудани ислоҳот ва тасҳех, барои нашри маълумот дар бораи аризаҳо ва ҳуҷҷатҳои муҳофизатии додашуда, барои дар Шӯрои шикоятий баррасӣ кардани эътиrozҳо, ҳамчунин барои ичро намудани амалҳои дигари аҳамияти ҳуқуқӣ доштаи марбут бо санчиши ариза аз тарафи Идораи патентӣ пардохтҳои корбари ситонида мешаванд. Номгӯи пурраи амалҳое, ки барои иҷрояшон пардохтҳои корбари ситонида мешаванд, тартиб, андоза ва мӯҳлати пардохти онҳо, ҳамчунин шартҳои баргардонидани пардохтҳои корбариро Идораи патентӣ муайян менамояд ва Ҳукумати Ҷумҳурии Тоҷикистон тасдиқ мекунад.

Боҷ ва пардохтҳои корбариро аризадиҳанда, дорандай патент ва ё бо розигии онҳо ҳар кадом шахси воқеӣ ва ё ҳуқуқӣ супорида метавонанд.

Моддаи 40. Дар мамлакатҳои хориҷӣ патентдор кардани ихтироот

Дар мамлакатҳои хориҷӣ патентдор кардани ихтирооти дар Ҷумҳурии Тоҷикистон оғаридашуда аз тарафи шахсони воқеӣ ва ҳуқуқии Ҷумҳурии Тоҷикистон баъди се моҳ аз санаи ба Идораи патентӣ пешниҳод шудани ариза барои он ихтироъ ба амал бароварда мешавад. Дар ин ҳол аризадиҳанда бояд дар бораи нияти дар мамлакатҳои хориҷӣ патентдор кардани ихтироъ хабар дихад.

Дар ҳолатҳои зарурӣ Идораи патентӣ метавонад пештар аз мӯҳлати зикргардида ба патентдор намудани ихтироъ дар мамлакатҳои хориҷӣ иҷозат дихад, вале ин амал танҳо баъди ба охир расидани санчишпе, ки бо мақсади муайян намудани мавҷудияти маълумоти сирри давлатиро дарбаргиранда дар ариза барои ихтироот гузаронида мешавад, сурат мегирад.

Моддаи 41. Тартиби мавриди амал қарор додани Қонуни мазкур

Қонуни мазкур пас аз интишори расмӣ мавриди амал қарор дода шавад.

ш. Душанбе 28 февраля соли 2004
№ 17